

लोकमत

कोल्हापूर, मंगळवार, दि. ९ नोव्हेंबर २०२१

# अंबाबाई मंदिरात आजपासून पाच दिवस किरणोत्सव सोहळा सोमवारी कासव चौकापर्यंत पोहोचली किरणे

लोकमत न्यूज नेटवर्क  
कोल्हापूर : करवीरनिवासिनी श्री  
अंबाबाईदेवीच्या मंदिरात आज,  
मंगळवार ते शनिवार (दि. १३)पर्यंत  
किरणोत्सव सोहळा होणार आहे.  
सोमवारी सायंकाळी मावळतीच्या  
सूर्यकिरणांची पाहणी झाली. त्यात  
महाद्वार रोड गेट, गरूड मंडप, गणपती  
मंदिर, कासव चौकापर्यंत पोहोचली.  
त्यानंतरच्या ढगाळ वातावरणामुळे  
किरणे पुढे गेली नाहीत.

किरणोत्सव मार्गातील अडथळे  
आणि मावळतीच्या सूर्यकिरणांच्या  
प्रखरतेची पाहणी सोमवारी सायंकाळी  
पश्चिम महाराष्ट्र देवस्थान समितीचे  
सचिव शिवराज नायकवडे आणि  
विवेकानंद महाविद्यालयातील  
फिजिक्स विभागाचे प्रमुख प्रा. डॉ.  
मिलिंद कारंजकर आणि विद्यार्थी  
सिद्धी माने, नेहा शिंदे, अक्षदा मोरे,  
आर्यन पाटील यांनी केली. किरणांच्या  
प्रखरतेची पाहणी सायंकाळी पाच



कोल्हापुरात सोमवारी अंबाबाई मंदिरातील किरणोत्सव मार्गामधील अडथळ्यांची  
पाहणी प्रा. डॉ. मिलिंद कारंजकर यांनी केली. (छाया : आदित्य वेल्हाळ)  
वाजता सुरू झाली. महाद्वाररोड गेट, मार्गात अडथळे ठरणाऱ्या ताराबाई  
गरूड मंडपाची मागील बाजू चौथरा, रोडवरील एका दुकानाचा फलक,  
जीना, गणपती मंदिर, कासव ग्रील, कपिलतीर्थ मार्केटमधील  
चौकापर्यंत किरणे पोहोचली. झाडाच्या फांद्या, एका जिऱ्याचे शेड  
साडेपाचनंतर वातावरण ढगाळ हटविण्याचे काम समितीकडून  
झाल्याने पितळी उंबरठ्यापुढे किरणे पाहणीनंतर सुरू करण्यात आल्याची  
सरकली नाहीत. दरम्यान, किरणोत्सव माहिती नायकवडे यांनी दिली.

# सकाळ

कोल्हापूर, मंगळवार,  
९ नोव्हेंबर २०२१

## पूर्वसंध्येला पितळी उंबऱ्यापर्यंत सूर्यकिरणे

अंबाबाई मंदिर; पाच दिवस चालणार किरणोत्सव

कोल्हापूर, ता. ८ : करवीर निवासिनी श्री अंबाबाई मंदिरात उद्या (मंगळवार) पासून किरणोत्सवाला प्रारंभ होणार आहे. सोहळ्याच्या पूर्वसंध्येला आज मावळतीच्या सूर्यकिरणांची पाहणी केली. महाब्दारातून पुढे मंदिरातील पितळी उंबऱ्यापर्यंत ही किरणे पोहचली आणि ढग आडवे आल्याने पुढे ती लुप्त झाल्याचे किरणोत्सवाचे अभ्यासक डॉ. मिलिंद कारंजकर यांनी सांगितले.

दरम्यान, शनिवार (ता. १३) पर्यंत सलग पाच दिवस किरणोत्सव होणार आहे. किरणोत्सव पाहण्यासाठी गर्दी होऊ नये, याची खबरदारी म्हणून देवस्थान समिती दर्शन रांगेच्या ठिकाणी एलईडी स्क्रीन लावणार आहे. त्याशिवाय देवस्थान समितीच्या डिजिटल प्लॅटफॉर्मवरून हा सोहळा अनुभवता येणार आहे.

गेली काही वर्षे किरणोत्सवापूर्वी दोन दिवस अगोदर व नंतर मावळतीच्या, सूर्यकिरणांच्या नोंदी ठेवल्या जात आहेत. या पार्श्वभूमीवर कालपासून किरणांच्या पाहणीला प्रारंभ झाला. यावेळी किरणोत्सव मार्गात काही अडथळे येत असल्याचे



स्पष्ट झाले.

देवस्थान समितीचे सचिव शिवराज नाईकवाडे आणि सहकाऱ्यांनी संबंधितांना याबाबत सूचना देऊन अडथळे काढले आणि टेलिस्कोपच्या सहाय्याने किरणोत्सव मार्गाची पाहणी केली. विवेकानंद कॉलेजच्या भौतिकशास्त्र विभागाचे विद्यार्थी सिध्दी माने, नेहा शिंदे, अक्षदा मोरे, आर्यन पाटील यावेळी उपस्थित होते.

Pod  
9/11/2021

## दक्षिणायन किरणोत्सवाला आजपासून प्रारंभ

समितीने सूर्यकिरणांच्या आड येणारी बांधकामे हटवली

प्रतिनिधी

कोल्हापूर

करवीर निवासिनी अंबाबाईच्या दक्षिणायन किरणोत्सवाला मंगळवारपासून (दि. ९) प्रारंभ होत आहे. या पार्श्वभूमीवर आड येणाऱ्या एका दुकानाचा बोर्ड, बंगल्यावरील टोपी आणि शेड देवस्थान व्यवस्थापन समितीच्या कर्मचाऱ्यांनी हटवले. मंगळवारी सकाळी सूर्यकिरणांच्या आड येणाऱ्या कपिलतीर्थ मार्केटजवळील मोठ्या झाडाच्या फांद्या हटवल्या जाणार असल्याचे समिती सचिव शिवराज नाईकवाडे यांनी सांगितले. दरम्यान, किरणोत्सवाची पाहणी विवेकानंद महाविद्यालयाचे पदार्थ विज्ञान व खगोलशास्त्र विभागप्रमुख प्रा. डॉ. मिलिंद कारंजकर व विद्यार्थ्यांनी केली. त्यांनी महाद्वारावर सायंकाळी ४ वाजून ५० मिनिटांनी आलेल्या सूर्यकिरणांपासून किरणोत्सवाला प्रारंभ झाल्याचे गृहित



धरले. यावेळी किरणांची तिब्रता तब्बल ६ हजार ८०० लक्स (लक्स म्हणजे : एका मेणबतीतून १ स्क्वेअर मीटर जागेत पडणारा प्रकाश हा एक लक्स असा मोजला जातो.) इतकी होती. मात्र ही सूर्यकिरणे मंदिरातील गणपती मंदिरावर गेल्यानंतर त्यांची तिब्रता ९६५ लक्स इतकी झाली. यानंतर ५ वाजून २५ मिनिटांनी किरणे कासव चौकात गेल्यानंतर तिब्रता केवळ २५५ लक्स राहिली. यानंतर आलेले ढगाळ वातावरण सहा वाजेपर्यंत कायम राहिले. त्यामुळे किरणोत्सवामध्ये

### महापालिकेचे दुर्लक्ष...

ताराबाई रोडवरील किरणोत्सवाला अडथळा निर्माण करणारी बांधकामे कुठे कुठे आहेत, याच्या माहितीसह संबंधित अडथळे हटवावेत, अशी विनंती करणारे पत्र आठ दिवसांपूर्वी देवस्थान समितीकडून महापालिकेला दिले होते. मात्र महापालिकेने अडथळे हटवण्याची तसदी घेतली नाही. त्यामुळे देवस्थान समितीला स्वतःहून अडथळे हटवावे लागले, असे सचिव शिवराज नाईकवाडे यांनी सांगितले.

सूर्यकिरणे कुठेपर्यंत पोहोचू शकतील हे नेमकेपणाने स्पष्ट करता आले नाही, असे डॉ. कारंजकर यांनी सांगितले.

### दक्षिण दरवाजाजवळ एलईडी स्क्रीन

अंबाबाईचे दर्शन बंद राहणार असल्याने भाविकांना किरणोत्सव व अंबाबाईची मूर्ती पाहण्यास जूना राजवाड्याकडे तोंड करून एलईडी स्क्रीन उभारली जाणार आहे.